



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 474 राँची, बुधवार, 14 आषाढ़, 1938 (श०)
5 जुलाई, 2017 (ई०)

कार्मिक, प्रशासनिक सुधार तथा राजभाषा विभाग।

संकल्प

23 फरवरी, 2017

संख्या- 5/आरोप-1-90/2015 का. 1674-- चूँकि झारखण्ड के राज्यपाल को यह विश्वास करने का कारण है कि श्री संदीप कुमार मद्धेशिया, झा०प्र०से० (द्वितीय बैच, गृह जिला-महाराजगंज, उ० प्रदेश), तत्कालीन अंचल अधिकारी, मरकच्चो, कोडरमा के विरुद्ध कोडरमा जिले के मरकच्चो प्रखण्ड अवस्थित सरकारी निरीक्षण भवन में अवैध रूप से कीमती लकड़ी के वृक्ष काटे जाने में इनकी संलिप्तता संबंधी आरोप, जैसा कि उपायुक्त, कोडरमा के पत्रांक-174/स्था०, दिनांक 29 फरवरी, 2016 द्वारा संलग्न प्रपत्र- 'क' में प्रतिवेदित है प्रथम दृष्ट्या प्रमाणित पाया गया है ।

2. अतः श्री मद्धेशिया के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।
3. तदनुसार एतद् द्वारा श्री मद्धेशिया को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।
4. श्री मद्धेशिया द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।
5. श्री मद्धेशिया के विरुद्ध विभागीय कार्यवाही के संचालन हेतु स्थापना उप समाहर्ता, कोडरमा को उपस्थापन पदाधिकारी नामित किया जाता है ।
6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

ओम प्रकाश साह,
सरकार के उप सचिव।
